

प्रेषक,

उमाकान्त पंवार,
प्रमुख सचिव,
उत्तराखण्ड शासन।

सेवा में,

पुलिस महानिदेशक,
उत्तराखण्ड,
पुलिस मुख्यालय-देहरादून।

गृह अनुभाग-8

देहरादून: दिनांक 03 मार्च 2016

विषय: उत्तराखण्ड अपराध अनुसंधान विभाग के अधीन आर्थिक अपराध अनुसंधान इकाई का गठन।

महोदय,

उपर्युक्त विषयक आपके कार्यालय के पत्र संख्या डीजी-चार-60/20015 दिनांक 04 मार्च, 2015 द्वारा प्रेषित प्रस्ताव एवं पुलिस उपमहानिरीक्षक, अपराध अनुसंधान विभाग, उत्तराखण्ड के पत्र संख्या डीजी-चार-ई0ओ0डब्ल्यू0-02/2015 दिनांक 10 सितम्बर, 2015 एवं 15 अक्टूबर, 2015 के क्रम में मुझे यह कहने का निदेश हुआ है कि उत्तराखण्ड पुलिस अधिनियम-2007 की धारा 12 में प्रदत्त अधिकारों का प्रयोग करते हुए श्री राज्यपाल महोदय उत्तराखण्ड अपराध अनुसंधान विभाग के अधीन आर्थिक अपराधों के अनुसंधान हेतु पृथक रूप से आर्थिक अपराध अनुसंधान इकाई के गठन की स्वीकृति प्रदान करते हैं।

2. आर्थिक अपराध अनुसंधान इकाई द्वारा बैंक, चिटफंड, बीमा, ऑनलाईन/साईबर आर्थिक अपराध से संबंधित धोखाधड़ी, दुर्विनियोग, कर तथा उत्पाद शुल्कों का अपवंचन, जखीरेबाजी, चोर बाजारी, स्टॉक तथा शेयरों की बदनीयती एवं चालबाजी से संबंधित आर्थिक अपराध एवं समय-समय पर राज्य सरकार द्वारा सौंपे गये आर्थिक अपराधों की विवेचना की जायेगी। घटित अपराधों के संदर्भ में संबंधित थानों में ही प्रथम सूचना रिपोर्ट दर्ज की जायेगी। आर्थिक अपराध अनुसंधान इकाई द्वारा सहयोगात्मक रूप से विवेचना का कार्य किया जायेगा।

3. आर्थिक अपराध अनुसंधान इकाई का कार्यक्षेत्र वही होगा जो कि उत्तराखण्ड अपराध अनुसंधान विभाग का कार्यक्षेत्र है।

4. उक्त के फलस्वरूप शासनादेश संख्या 208/XX(2)/252/ पुलिस/2004 दिनांक 02 फरवरी, 2010 द्वारा उत्तराखण्ड अपराध अनुसंधान (आपराधिक अन्वेषण) विभाग के देहरादून मुख्यालय हेतु सृजित निम्न तालिका के कॉलम-2 में उल्लिखित पदों को समायोजित/पुनर्योजित करते हुए कॉलम-3 के अनुसार आर्थिक अपराध अनुसंधान इकाई हेतु सृजित किये जाने की श्री राज्यपाल महोदय सहर्ष स्वीकृति प्रदान करते हैं :-

क्र०सं०	उत्तराखण्ड अपराध अनुसंधान (आपराधिक अन्वेषण) विभाग के देहरादून मुख्यालय हेतु सृजित उन पदों का विवरण जिन्हे समायोजित/पुनर्योजित किया जा रहा है		आर्थिक अपराध अनुसंधान इकाई हेतु सृजित पदों का विवरण	
कॉलम-1	कॉलम-2		कॉलम-3	
	पदनाम/वेतनमान	संख्या	पदनाम/वेतनमान	संख्या
01	अभियोजन अधिकारी 15600-39100 GP 5400	01	अभियोजन अधिकारी 15600-39100 GP 5400	01
02	निरीक्षक नागरिक पुलिस	05	निरीक्षक नागरिक पुलिस	05

	9300-34800 GP 4600		9300-34800 GP 4600	
03	उप निरीक्षक (एम)/स्टेनो 9300-34800 GP 4200	01	उप निरीक्षक (एम)/स्टेनो 9300-34800 GP 4200	01

5. उक्तानुसार अपराध अनुसंधान विभाग के लिए पूर्व सृजित 33 पदों में से 26 पद रोष रह जायेंगे, और उपरोक्त तालिकानुसार 07 पद आर्थिक अपराध अनुसंधान इकाई के लिए समायोजित हो जायेंगे।

6. यह आदेश वित्त विभाग के अशासकीय संख्या 250-NP/XXVII(5)/2015 दिनांक 24 फरवरी, 2016 में प्राप्त उनकी सहमति से जारी किये जा रहे हैं।

भवदीय,

(डा० उमाकान्त पंवार)
प्रमुख सचिव।

संख्या 1209/XX(8)2015-11(25)2015 तददिनॉकित

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित:-

1. सचिव, श्री राज्यपाल, उत्तराखण्ड देहरादून।
2. महालेखाकार, उत्तराखण्ड, ओबराय मोटर्स बिल्डिंग, माजरा, देहरादून।
3. सचिव, वित्त अनुभाग-5, उत्तराखण्ड शासन।
4. मुख्य कोषाधिकारी, देहरादून।
5. निदेशक, एन.आई.सी. सचिवालय, देहरादून।
6. महानिरीक्षक, अपराध अनुसंधान विभाग, उत्तराखण्ड, देहरादून।
7. गार्ड फाईल।

आज्ञा से,

(मुकेश कुमार राय)

अनु सचिव।